

தூத்துக்குடி துப்பாக்கிச் சூட்டை தொலைக்காட்சியில் பார்த்து தெரிந்துகொண்ட பழனிசாமியின் அடிமை ஆட்சி அல்ல இது! சட்டம் ஒழுங்கைச் சீரழித்த பழனிசாமிக்கு, திராவிட மாடல் ஆட்சியைக் குறை சொல்ல அருகதை இல்லை!

கழக அமைப்புச் செயலாளர் ஆர்.எஸ்.பாரதி அறிக்கை!

சென்னை, மே 9 - “தூத்துக்குடி துப்பாக்கிச் சூட்டைத் தொலைக்காட்சியில் பார்த்து தெரிந்து கொண்ட எடுபிடி பழனிசாமியின் அடிமை ஆட்சி அல்ல இது. சட்டம் ஒழுங்கைச் சீரழித்துக் கேடுகெட்ட அடிமை ஆட்சியை நடத்திய பழனிசாமிக்கு, ‘திராவிட மாடல்’ ஆட்சியைக் குற்றம் சொல்வதற்கு அருகதை இல்லை” என்று கழக அமைப்புச் செயலாளர் ஆர்.எஸ்.பாரதி வெளியிட்டுள்ள அறிக்கையில் தெரிவித்துள்ளார்.

இதுகுறித்து அவரது அறிக்கை வருமாறு:-

1.15 கோடி மகளிருக்குக் கலைஞர் மகளிர் உரிமைத்தொகை! ரூ.10,160.63 கோடியில் 662 கோடி முறை பெண்கள் விடியல் பயணம்!

மாணவிகளுக்கு மாதந்தோறும் ரூ.1000 வழங்கும் புதுமைப் பெண் திட்டம் மூலம் ரூ.721 கோடி வழங்கப்பட்டு 4,83,000 கல்லூரி மாணவிகள் பயன் பெற்றுள்ளனர்!

இவ்வாறு மக்கள் நலத் திட்டங்கள் மூலம் திராவிட மாடல் அரசு பெண்களிடம் பெற்றிருக்கும் அபரிமிதமான செல்வாக்கை கண்டு என்ன செய்வதென்று தெரியாமல், விழி மிதுங்கி, தனது டெல்லி எஜமானர்களின் வழியில் பொய்களையும் அவதூறுகளையும் அள்ளிக் கொண்டு வந்து அரசியல் செய்யப் பார்க்கிறார் பழனிசாமி.

விரக்தியின் உச்சத்தில்

பழனிசாமி!

நாடு போற்றும் நான்காண்டு திராவிட மாடல் ஆட்சி தமிழ்நாட்டு மக்களிடம் பெற்றிருக்கும் அபரிமிதமான செல்வாக்கை கண்டு விரக்தியின் உச்சத்திற்கே சென்றிருக்கிறார் பழனிசாமி!

தி.மு.க. மக்களிடம் அடைந்துள்ள செல்வாக்கால், 2026 தேர்தலில் மட்டுமல்ல, இனி எந்தத் தேர்தலிலும் அ.தி.மு.க. விற்கு தோல்விதான் என்னும் வயிற்றெறிச்சலில், வடிகட்டிய பொய்களைத் திரட்டி புலம்பியிருக்கிறார் புலம்பல் சாமி!

தமிழ்நாடு முதலமைச்சர் மு.க.ஸ்டாலின் அவர்கள் தனது நிர்வாகத் திறனால் இன்றைக்கு இந்தியாவையே திரும்பி பார்க்க வைத்திருக்கிறார். பழனிசாமி ஆட்சியில் 2019 - 2020 ஆண்டில் 3.25 விழுக்காடு என அதல பாதாளத்தில் விழுந்துக் கிடந்த தமிழ்நாட்டின் பொருளாதாரத்தை 2024 - 25 ஆம் ஆண்டில் 9.69 விழுக்காடாக உயர்த்தி இந்தியாவிலேயே நம்பர் 1 மாநிலமாக உயர்த்தியுள்ளார். இந்த திராவிட மாடல் ஆட்சியைப் பார்த்துக் குற்றம் சொல்வதற்குக் கேடுகெட்ட ஆட்சி நடத்திய பழனிசாமிக்கு அருகதை இல்லை.

செம்பரம்பாக்கம் ஞாயிறு திறந்துவிட்டு 200க்கும் மேற்பட்ட உயிர்கள் பலி!

அ.தி.மு.க. ஆட்சியின் கையாலாகாதத்தனத்திற்குச் செம்பரம்பாக்கம் ஞாயிறு திறந்து விட்டு 200 க்கும் மேற்பட்ட உயிர்களைப் பறித்த கொடூரமே சான்று! பழனிசாமியின் ஆட்சியில் சென்னை மாநகரம் பருவ மழைக் காலத்தில் மிதந்து தத்தளித்தது என்பதைப் பாதக ஆட்சி நடத்திய பழனிசாமி மறக்கலாம்! மக்கள் மறக்கமாட்டார்கள்!

மழைநீர் வடிகால் பணிகளில் திராவிட மாடல் அரசின் பணிகள் சிறப்பாக இருந்தன என்பதை மக்கள் நன்கு அறிவார்கள். சென்னையில் எவ்வளவு கனமழை பெய்தபோதும் எந்த



இடத்திலும் நீர் தேங்காத வகையில் உட்கட்டமைப்பை உயர்த்தியிருக்கிறோம் என்பது உலகிற்குத் தெரியும். வெறுப்பில் பிதற்றி திரியும் பழனிசாமியின் காமாலைக் கண்களுக்குத் தெரியாமல் போவதில் வியப்பில்லை.

ஆவடி காவல் நிலையத்தைச் சேர்ந்த காவலர் ஒருவர் பெண் ஒருவருக்குப் பாலியல் தொந்தரவு அளித்த விவகாரத்தை வைத்து அரசியல் செய்யும் அற்ப நோக்கில், அந்தக் காவலரை நேற்றைய தினமே உடனடியாகக் கைது செய்து நடவடிக்கை எடுத்ததை மறைத்து விட்டு, பேட்டி என்ற பெயரில் அரசியல் நாடகமாடிச் சென்றுள்ளார் அற்ப பேர்வழி பழனிசாமி.

இப்படி கதை கதையாக அடித்து விட்டு அதை தமிழ்நாட்டு மக்கள் நம்புவார்கள் என எதிர்பார்ப்பது முட்டாள்தனம் இல்லையா? எங்கள் காதுகளும் பாவம் இல்லையா?

“எவராக இருந்தாலும்” சட்டத்தின் பிடியில் இருந்து தப்ப முடியாது!

தமிழ்நாட்டையே உலுக்கிய பொள்ளாச்சி பாலியல் வழக்கில் குற்றவாளிகளைக் கைது செய்யா

மல் இழுத்தடித்த இழிவான ஆட்சி யல்ல இது. பெண்களுக்கு எதிரான குற்றத்தில் ஈடுபடுபவர் “எவராக இருந்தாலும்” சட்டத்தின் பிடியில் இருந்து தப்ப முடியாத வகையில் கடுமையான நடவடிக்கை எடுக்கும் தமிழ்நாடு முதலமைச்சர் அவர்களின் ஆட்சி இது.

பத்தாண்டுகால அ.தி.மு.க. ஆட்சியில் சட்டம் ஒழுங்கு என்றால் என்ன? என்று கேட்கிற அளவிற்குச் சட்டம் ஒழுங்கு மரணப் படுக்கையில் இருந்தது.

தமிழ்நாட்டை உறைய வைத்த பொள்ளாச்சி கொடூரம்!

தமிழ்நாட்டின் மனசாட்சியை உறைய வைத்த பொள்ளாச்சி கொடூரம்! பேராசிரியரே மாணவிகளைப் பாலியல் தொழிலுக்குள் தள்ளப் பார்த்த நிரம்மாதேவி விவகாரம்! சென்னை வில்லி வாக்கத்தில் 10 வயது சிறுமியை பாலியல் வன்கொடுமை செய்த சிறப்புக் காவல் உதவி ஆய்வாளர்!

இவ்வாறு பட்டியலிட ஆரம்பித்தால் பக்கங்கள் பத்தாது. தமிழ்நாட்டுப் பெண்களைப் பாதுகாப்பில்லாமல் அச்சுறுத்தல் மிக்கச் சூழலில் வைத்திருந்ததுதான் அ.தி.மு.க.வின் அவல ஆட்சி.

பரமக்குடி இமானுவேல் சேகரன் குருபுஜையில் துப்பாக்கிச் சூட்டில் 6 பேர் கொலை! காவல் ஆய்வாளர் ஆல்பில் சுதன் சமூக விரோதிகளால் குத்திக் கொலை! மரக்காணத்தில் நடந்த கலவரத்தில் பொதுச் சொத்துகள் சேதம், தாழ்த்தப்பட்ட மக்கள் வீடுகள் சூறையாடி தீ வைப்பு! தூத்துக்குடி கீழ வல்லநாட்டில் கல்லூரி முதல் வர் சுரேஷ் கல்லூரி வளாகத்தி

லேயே வெட்டிக் கொலை! இளம் பெண் சுவாதி பட்டப் பகலில் ரெயில்வே நிலையத்தில் வெட்டிக் கொலை!

ஸ்டெர்லைட் துப்பாக்கிச் சூட்டில் 13 பேர் மரணம்!

கூடங்குளம் போராட்டத்தில் ஈடுபட்ட மக்கள் மீது ஈவிரக்கமற்ற அடக்குமுறைகள்! சாதி ஆணவக் கொலைகள்! சல்லிக் கட்டுப் போராட்டத்தில் காவல் துறையே வாகனங்களுக்குத் தீவைத்த அவலம்! நாட்டையே அதிர்ச்சியில் உறைய வைத்த சாத்தன் குளம் தந்தை மகன் காவல் நிலைய மரணம்! மிகக் கொடூரமாக நடத்தப்பட்ட ஸ்டெர்லைட் துப்பாக்கிச் சூட்டில் 13 பேர் மரணம்!

இவ்வாறு சட்டம் ஒழுங்கை சீரழித்துக் கேடுகெட்ட அடிமை ஆட்சியைப் நடத்திய பழனிசாமி, திராவிட மாடல் அரசை பார்த்துக் குற்றம் சொல்வதற்குத் தகுதி இல்லை. பத்தாண்டு கால அ.தி.மு.க. ஆட்சியில் தமிழ்நாட்டில் சீரழிந்து போயிருந்த சட்டம் ஒழுங்கைச் சீர்படுத்தி நிலையான ஆட்சியை வழங்கி வருகிறது திராவிட மாடல் அரசு!

தமிழ்நாடு முதலமைச்சரின் நேரடிக் கட்டுப்பாட்டில் தமிழ்நாட்டின் சட்டம் ஒழுங்கு சிறப்பாகக் கையாளப்பட்டு வருகிறது. குற்றங்கள் பெருமளவில் தடுக்கப்படுகின்றன. குற்றவாளிகள் உடனடியாகத் தண்டிக்கப்படுகிறார்கள்.

கடந்த 4 ஆண்டுக் காலத் தி.மு.க. ஆட்சியில் தொடர்ந்து தமிழ்நாட்டில் குற்ற நடவடிக்கைகள் குறைந்து வருகின்றன. கடந்த 12 ஆண்டுகளில் 2024 ஆம் ஆண்டில்தான் கொலை சம்பவங்கள் குறைவாக நடந்திருக்கின்றன.

கொலை குற்ற விகிதம் ஒரு இலட்சம் மக்களுக்கு தேசிய சராசரி 2.2 என்றால், தமிழ்நாட்டில் அது 1.1 ஆகக் குறைந்திருக்கிறது.

தி.மு.க. ஆட்சியில்தான் நடவடிக்கைகள் விரைவாக எடுக்கப்படுகின்றன!

அ.தி.மு.க. ஆட்சியில் எடுக்கப்பட்ட குற்றத் தடுப்பு நடவடிக்கைகளை விட மிகத் தீவிரமான நடவடிக்கைகள் தி.மு.க. ஆட்சியில்தான் உறுதியாகவும் விரைவாகவும் எடுக்கப்படுகின்றன.

அ.தி.மு.க. ஆட்சியில் அதிகப்பட்சமாகத் தடுப்புக் காவலில் வைக்கப்பட்ட ரவுடிகள் 1,929 பேர் என்றால், தி.மு.க. ஆட்சியில் கடந்த ஆண்டில் அதிகப்பட்சமாக 3,645 ரவுடிகள் சிறையில் அடைக்கப்பட்டிருக்கிறார்கள். A மற்றும் A+ ரவுடிகளின் எண்ணிக்கை 50 விழுக்காடாகக் குறைக்கப்பட்டிருக்கிறது.

நான்காண்டு காலத் திராவிட மாடல் ஆட்சி மக்களிடம் பெற்றிருக்கும் அபரிமிதமான செல்வாக்கை கண்டு பொறுக்காமல் பிதற்றும் பழனிசாமியின் கபட நாடகங்கள் மக்களிடம் ஒருநாளும் வெற்றிப் பெறாது.

‘திராவிட மாடல்’ ஆட்சியே மீண்டும் தொடரும்!

சரித்திரம் போற்றும் சாதனைகளைத் தந்துள்ள நான்காண்டு திராவிட மாடல் ஆட்சியே மீண்டும் தொடரப் போகிறது என்ற உண்மையை ஏற்க முடியாமல் அவதூறுகளை அள்ளி வீசி வரும் பழனிசாமியின் முகத்தில் தமிழ்நாட்டு மக்கள் தேர்தலில் தோற்கடித்துக் கரியைப் பூசப் போவது உறுதி!

இவ்வாறு கழக அமைப்புச் செயலாளர் ஆர்.எஸ்.பாரதி அறிக்கையில் தெரிவித்துள்ளார்.

திராவிட இயக்க தீரர்கள் நினைவு நாள்

கோவை மு.இராமநாதன் மே 9 (2019)



தனது பள்ளிப்பருவத்திலேயே திராவிடக் கழகத்தில் உறுப்பினராக இணைந்துக் கொண்ட இவர், கழகம் துவங்கியபோது தன்னை இணைத்துக் கொண்டு, தனது பேச்சாற்றலால் இயக்க கொள்கைகளை 58 ஆண்டுகளாக தமிழகம் முழுவதும் பரப்பி, கழகம் வளர பாடுபட்டவர்.

கழகத்தில் பொதுக்குழு உறுப்பினராகவும் - கோவை மாநகரச் செயலாளராகவும் - சட்டதிட்டத் திருத்தக்குழு உறுப்பினராகவும் - தனிக்கைக்குழு உறுப்பினராகவும் - உயர்நிலை செயல்பட்டக்குழு உறுப்பினராகவும் பொறுப்பு வகித்தவர்.

தமிழ்நாடு சட்டமன்ற மேலவை உறுப்பினராகவும் - இரண்டு முறை சட்டமன்ற உறுப்பினராகவும் - நாடாளுமன்ற உறுப்பினராகவும் பொறுப்பு வகித்தவர். கழகம் தொடங்கிய அடுத்த ஆண்டிலேயே எழுத்துக்களை தாழ்த்தி அழிக்கும் போராட்டம் - 1965ல் இந்தி எதிர்ப்பு போராட்டம் - 1976ல் நெருக்கடிகால் மிசா சட்டத்தில் 14 மாத கால சிறைவாசம் என கழகம் அறிவித்த அனைத்து போராட்டங்களிலும் கலந்து கொண்டு சிறை சென்றவர்.

1992ஆம் ஆண்டு தலைமைக் கழகத்தின் சார்பில் “அண்ணா விருது” முதல் பிற்புறக் கலைஞர் அவர்களால் வழங்கப்பட்டது. “திராவிட இயக்கத்தினுடைய ஒரு மிகப்பெரிய பல்கலைக்கழகமாக விளங்கிய இவர், தன்னுடைய கடைசி மூச்சு நிற்கும் வரையிலும், கழகம் - கழகம் - கழகம், கலைஞர் - கலைஞர் என்ற நிலையில் தான் வாழ்ந்து காட்டியிருக்கின்றார். அவருடைய மறைவு ஒட்டுமொத்த திராவிட இயக்கத்திற்கும், தி.மு.க.கழகத்திற்கும் ஒரு மிகப்பெரிய இழப்பாகும்” என கழகத் தலைவர் மு.க.ஸ்டாலின் அவர்கள் தனது இரங்கலில் குறிப்பிட்டுள்ளார்.

தலைமைக் கழகம்

தி.மு.க.

தமிழ்நாட்டில் 12 ஆம் வகுப்பு பொதுத்தேர்வு முடிவுகள் வெளியீடு!

மாணவர்களைவிட மாணவிகளே அதிக அளவில் தேர்ச்சி!

சென்னை, மே 9 - தமிழ்நாட்டில் கடந்த மார்ச் மாதம் நடைபெற்ற +2 பொதுத் தேர்வை 3 லட்சத்து 73 ஆயிரத்து 178 மாணவர்கள், 4 லட்சத்து 19 ஆயிரத்து 316 மாணவிகள் என மொத்தம் 7 லட்சத்து 92 ஆயிரத்து 494 பேர் எழுதினர். இந்த தேர்வுகள் அனைத்தும் மார்ச் 25ந் தேதி நிறைவடைந்தது. உடனடியாக, விடைத்தாள் திருத்தும் பணிகளும் மாவட்ட தலைநகரங்களில் தொடங்கி நிறைவடைந்தன.

இந்நிலையில், 12 ஆம் வகுப்பு பொதுத் தேர்வு முடிவுகளை பள்ளிக்கல்வித்துறை அமைச்சர் அன்பில் மகேஸ் பொய்யா மொழி நேற்று வெளியிட்டார். +2 பொதுத் தேர்வில் 95.03%

மாணவ, மாணவிகள் தேர்ச்சி பெற்றுள்ளனர். மாணவிகள் தேர்ச்சி விகிதம் 96 புள்ளி 70 சதவீதமாகும்.

மாணவர்கள் தேர்ச்சி விகிதம் 93 புள்ளி 16 சதவீதம். இந்த ஆண்டும் மாணவர்களை விட 3 புள்ளி 54% மாணவிகள் அதிக அளவில் தேர்ச்சி பெற்றுள்ளனர்.

மேலும், கடந்த ஆண்டைவிட இந்த ஆண்டு +2 பொதுத் தேர்வு தேர்ச்சி விகிதம் பூஜ்ஜியம் புள்ளி நான்கு, ஏழு சதவீதம் அதிகரித்துள்ளது.

+2 பொதுத்தேர்வில் 2 ஆயிரத்து 638 மேல்நிலைப்பள்ளிகள் 100 சதவீதம் தேர்ச்சி பெற்றுள்ளன. 436 அரசு மேல்நிலைப் பள்ளிகள் 100 சதவீதம் தேர்ச்சி பெற்றுள்ளன.

பிளஸ் 2 பொதுத் தேர்வு முடிவுகள் வெளியிடப்பட்டுள்ள நிலையில், முக்கிய பாடங்களில் 100க்கு நூறு மதிப்பெண்களை பெற்று மாணவர்கள் சாதனைப் படைத்துள்ளனர்.

அதன்படி, அதிக பட்சமாக, கணிணி

அறிவியல் பாடத்தில், ஆயிரத்து 240 பேரும், இயற்பியல் பாடத்தில் ஆயிரத்து 125 மாணவர்களும் நூற்றுக்கு நூறு மதிப்பெண்களை பெற்றுள்ளனர். ஏதே உயிரியல் பாடத்தில், 827 பேரும், பொருளியல் பாடத்தில் 556 பேரும், வணிகக் கணிதம் மற்றும் புள்ளியியல் பாடத்தில் 273 பேரும் நூறு மதிப்பெண்களை எடுத்துள்ளனர். தாவரவியலில் 269 பேரும், விலங்கியல் 36 பேரும் நூற்றுக்கு நூறு மதிப்பெண்களை எடுத்துள்ளனர். தமிழ்நாட்டில் 12 ஆம் வகுப்பு பொதுத்தேர்வு முடிவுகள் வெளியீடு!

ஆளுநர் மாளிகை அறிவிப்பு!

சென்னை, மே 9 -

தமிழ்நாடு அமைச்சரவையில் இலாகா மாற்றம் செய்யப்பட்டுள்ளது. அதன்படி நீர்வளத் துறை அமைச்சர் துரைமுருகன் அவர்களுக்கு சட்டத் துறை கூடுதலாக ஒதுக்கப்பட்டுள்ளது.

சட்டத் துறை அமைச்சராக இருந்த எஸ்.ரகுபதிக்கு இயற்கை வளத்துறை ஒதுக்கப்பட்டுள்ளது.

முதல்வர் மு.க.ஸ்டாலின் அவர்களின் பரிந்துரையை ஏற்று ஆளுநர் மாளிகை இந்த அறிவிப்பை வெளியிட்டுள்ளது.